



మంత్రి హరీశ్ రావును కలిసిన నాయకులు



మంత్రి హరీశ్ రావుతో మాట్లాడుతున్న ఎమ్మెల్యేల నాయకులు

మరికల్, అక్టోబర్ 20: ఎస్సీ వర్గీకరణకు మద్దతు ఇవ్వాలని కోరుతూ శుక్రవారం పేటజిల్లా టీఎమ్మార్పీఎస్ నాయకులు హైదరాబాద్ లో రాష్ట్ర ఆరోగ్య శాఖ మంత్రి హరీశ్ రావును కలిశారు. ఈ సందర్భంగా టీఎమ్మార్పీఎస్ రాష్ట్ర అధ్యక్షుడు సింగిరెడ్డి పరమేశ్వర్ మదిగ మట్లాడుతూ ఎస్సీ వర్గీకరణ చేస్తామని బీజేపీ మోసం చేసిందన్నారు. దళితులకు అండగా బీఆర్ఎస్ ప్రభుత్వం ఉందని, వర్గీకరణకు కూడా సంపూర్ణ మద్దతు ఇవ్వాలని మంత్రిని కోరామన్నారు. అందుకు స్పందించిన మంత్రి అసెంబ్లీలో తీర్మానం చేసిన విషయం గుర్తు చేశారని తెలిపారు. మంత్రిని కలిసిన వారిలో దేవరకర్ల మర్కాట్ కమిటీ చైర్మన్ అంజనేయులు, ధన్వాడ సింగిల్ విండ్ వైస్ చైర్మన్ గండి బాలరాజ్, రైతు బంధు సమితి కోఆర్డినేటర్ రామస్వామి, నాయకులు బాలకృష్ణ, నర్సింహులు తదితరులు ఉన్నారు.

అభివృద్ధి గెలిపిస్తుంది



ఎలిగండ్లలో ప్రచారం చేస్తున్న బీఆర్ఎస్ నాయకులు

మరికల్, అక్టోబర్ 20 : నియోజకవర్గంలో ఎమ్మెల్యే ఎస్.రాజేందర్ రెడ్డి చేపట్టిన అభివృద్ధి ఆయనను తిరిగి భారీ మెజార్టీతో గెలిపిస్తుందని బీఆర్ఎస్ నాయకులు రాజవర్షన్ రెడ్డి, హన్మిరెడ్డి అన్నారు. శుక్రవారం మండలంలోని ఎలిగండ్ల, రాకొండ, మాద్వార్, పల్లెగడ్ల, ఇల్లాహింపట్నం, పుసల్పాడ, పెద్దచింతకుంట, వెంకటాపూర్, గ్రామల్లో వారు ఎమ్మెల్యే ఎస్.ఆర్ రెడ్డికి మద్దతుగా ఎన్నికల ప్రచారం నిర్వహించారు. ఈ సందర్భంగా వారు మాట్లాడుతూ మండలంలో గతంలో ఏనాయకుడు చేయలేని అభివృద్ధి ఎమ్మెల్యే ఎస్.ఆర్ రెడ్డి చేశారన్నారు. మళ్ళీ ఆయనను గెలిపిస్తే అభివృద్ధి కొనసాగుతుందన్నారు. కార్యక్రమంలో బీఆర్ఎస్ మండల అధ్యక్షుడు తిరుపతయ్య, యుత్ అధ్యక్షుడు గొల్ల రాజేశ్వర్ యాదవ్, బీసీ విభాగం అధ్యక్షుడు గుండు మల్లెశ్, రైతు బంధు సమితి కోఆర్డినేటర్ సంపత్ కుమార్, మండల కోఆఫ్ సన్ సభ్యులు మఠీస్, ఎలిగండ్ల, రాకొండ ఉప సర్పంచులు మోహన్, రాజేశ్వర్ రెడ్డి తదితరులు పాల్గొన్నారు.

ధన్వాడ మండలంలో..

ధన్వాడ మండలం గున్నక, ఎంనోనిపల్లి, మంత్రోనిపల్లి, గోటూర్, రాంకిప్పయ్యపల్లి, కొండాపూర్, హన్మిరెడ్డి గ్రామల్లో శుక్రవారం బీఆర్ఎస్ నాయకులు చంద్రశేఖర్, సునీల్ రెడ్డి, సనీల్, నారాయణ రెడ్డి, లక్ష్మారెడ్డి, నాగిరెడ్డి, భగవంత్ రెడ్డి ఎమ్మెల్యే ఎస్.ఆర్ రెడ్డికి మద్దతుగా ప్రచారం నిర్వహించారు. ఈ సందర్భంగా బీఆర్ఎస్ మ్యానిఫెస్టోని ప్రజలకు వివరించారు. కార్యక్రమంలో నర్సింహారెడ్డి, తిమ్మయ్యగౌడ్, బాలయ్యగౌడ్, నర్సింహ, అంజనేయులు పాల్గొన్నారు.

సరస్వతి దేవిగా అమ్మవారు...

మరికల్ మండల కేంద్రంలో నెల కొల్లిన అమ్మవారు శుక్ర

సంపద పెంచి.. పంచడమే ధ్యేయం

- కార్యకర్తగా పనిచేస్తూ
- కొడంగల్ ఎమ్మెల్యే పట్నం నరేందర్ రెడ్డి
- కొత్తపల్లి మండలంలో ముమ్మర ప్రచారం

మద్వార్ (కొత్తపల్లి) అక్టోబర్ 20: సంపద పెంచి ప్రజలకు పంచాలి.. అనే నినాదంతో సంక్షేమ పథకాలు, అభివృద్ధికి సమ ప్రాధాన్యత ఇచ్చిన ఘనత సీఎం కేసీఆర్ కే దక్కిందని కొడంగల్ ఎమ్మెల్యే పట్నం నరేందర్ రెడ్డి అన్నారు. శుక్రవారం కొత్తపల్లి మండలంలోని పెద్దాపూర్, గొల్లొనిబావి, దుప్పటిగట్టు, కిషన్ నగర్ గ్రామల్లో ఎన్నికల ప్రచారం నిర్వహించారు. ఈ సందర్భంగా ఆయన మాట్లాడుతూ నన్ను మళ్ళీ గెలిపించి ఆశీర్వాదిస్తే అందుబాటులో ఉంటూ కార్యకర్తలాగా పనిచేస్తానన్నారు. అలాగే బీఆర్ఎస్ మళ్ళీ అధికారంలోకి వస్తే రైతు బీమా తరహాలో తెల్లరేపనకార్డు ఉన్న ప్రతి ఇంటికి రూ.5లక్షల జీవిత బీమా కలిపిస్తుందన్నారు. ముఖ్యమంత్రి కేసీఆర్ మానవీయ కోసంతో అసూ పెన్షన్లను రూ.2,016 నుంచి 5016, దివ్యాంగులకు రూ.4,016 నుంచి రూ.6,000 వేలు

అందజేయనున్నట్లు తెలిపారు. ఐదేండ్లు ఎమ్మెల్యేగా ఉన్న నేను నియోజకవర్గంలోని ప్రతి గ్రామానికి 20,30 సార్లు వచ్చానన్నారు. గతంలో గ్రామల్లో సీసీ, బీటీ రోడ్లు, తాగునీటి వసతి లేక ప్రజలు ఇబ్బందులు ఎదుర్కునేవారని ప్రస్తుతం ఆసమస్యలు లేవన్నారు. కాంగ్రెస్ నాయకులు కేవలం ఓట్ల సమయంలో మాత్రమే కనిపిస్తారన్నారు. ఈ సారి తనను భారీ మెజార్టీతో గెలిపించాలని కోరారు. కార్యక్రమంలో రాష్ట్ర పైనాన్స్ కార్పొరేషన్ డైరెక్టర్ సలీం, పీఎస్ సీఎస్ చైర్మన్ జగదీశ్వర్, బీఆర్ఎస్ మండల అధ్యక్షుడు సి.వెంకటయ్య నాయకులు బాలసోంగ్, వీరారెడ్డి, మధుసూదన్ రెడ్డి, బసీ రెడ్డి, మహిపాల్ గౌడ్, సుల్తాన్, ఆయా గ్రామాల నాయకులు, కార్యకర్తలు పాల్గొన్నారు.

సంక్షేమ పథకాలకు ఆకర్షితులై..

కొస్టి రూరల్, అక్టోబర్ 20: సీఎం కేసీఆర్ అమలు చేస్తున్న సంక్షేమ పథకాలకు ఆకర్షితులై ఇతర పార్టీలకు చెందిన



కొత్తూరు మండలంలో ప్రచారం చేస్తున్న ఎమ్మెల్యే పట్నం నరేందర్ రెడ్డి

నాయకులు, కార్యకర్తలు బీఆర్ఎస్ లో చేరుతున్నారని ఎమ్మెల్యే పట్నం నరేందర్ రెడ్డి అన్నారు. శుక్రవారం ఎంపీటీసీ నర్సింహులు ఆధ్వర్యంలో కొస్టి మండలం సర్పాజాన్ పేట్ కు చెందిన 90 మంది కాంగ్రెస్ పార్టీకి చెందిన యువకులు హైదరాబాద్ లోని ఎమ్మెల్యే క్యాంప్ కార్యాలయంలో ఎమ్మెల్యే సమక్షంలో బీఆర్ఎస్ లో చేరారు. కార్యక్రమంలో నాయకులు, కార్యకర్తలు పాల్గొన్నారు.

మధ్యం బాటిళ్ల సీజ్

కొస్టి, అక్టోబర్ 20 : మండలంలోని మల్ రెడ్డిపల్లిలో శుక్రవారం దాడులు నిర్వహించి శ్రీనివాస్ కిరాణి షాప్ లో అక్రమంగా మధ్యం నిలువ ఉంచిన రూ.5,514 విలువగల మద్యాన్ని స్వాధీనం చేసుకొని సీజ్ చేసి యజమానిపై కేసు నమోదు చేసిట్లు ఎస్పి శ్రీనివాసులు తెలిపారు.

అగ్ని వీరులకు సన్మానం

దామరగడ్ల, అక్టోబర్ 20: మండల కేంద్రంలో ఆర్మీ ఉద్యోగాలకు ఎంపికైన వారిని మిల్టారిస్టింగ్ సోన్ డ్రైన్ క్లబ్ ఆధ్వర్యంలో వ్యాయామ ఉపాధ్యాయులు చెన్నారం వెంకటప్ప శుక్రవారం సన్మానించారు. కార్యక్రమంలో వ్యాయామ ఉపాధ్యాయులు రమణ, ఉపాధ్యాయులు నాగేందర్ శెట్టి, శ్రీకాంత్, బొడ్డెంరాజు, రాజు, మాణిక్ తదితరులు పాల్గొన్నారు.

జిల్లాస్థాయి క్రీడాకారుల ఎంపిక

నారాయణపేట టౌన్, అక్టోబర్ 20: పట్టణంలోని క్రీడా మైదానంలో శుక్రవారం జిల్లా స్థాయి అథ్లెటిక్స్ ఎంపికలు నిర్వహించారు. కార్యక్రమంలో అథ్లెటిక్స్ అసోసియేషన్ జిల్లా ప్రధాన కార్యదర్శి రమణ, సైకిటర్ జగదీశ్, తదితరులు పాల్గొన్నారు.

బీఆర్ఎస్ ప్రభుత్వ పథకాలు దేశానికే ఆదర్శం

- ఎమ్మెల్యే రాజేందర్ రెడ్డి
- సతీమణి స్వాతిరెడ్డి

నారాయణపేట, అక్టోబర్ 20: రాష్ట్రంలో ముఖ్యమంత్రి కేసీఆర్ సారథ్యంలోని బీఆర్ఎస్ ప్రభుత్వం అమలు చేస్తున్న సంక్షేమ పథకాలు దేశానికే ఆదర్శంగా నిలుస్తున్నాయని ఎమ్మెల్యే ఎస్.రాజేందర్ రెడ్డి సతీమణి స్వాతిరెడ్డి అన్నారు. శుక్రవారం పట్టణంలోని 4వ వార్డులో ఆమె ఇంటిలో ప్రచారం నిర్వహించారు. బీఆర్ఎస్ ప్రభుత్వం చేపడుతున్న అభివృద్ధిని వివరిస్తూ బీఆర్ఎస్ పార్టీకి ఓటు వేయాలని కోరారు. ప్రతి ఒక్కరికి సంక్షేమ ఫలాలు ఇస్తున్న ఏకైక రాష్ట్రం తెలంగాణ అని తెలిపారు. రానున్న ఎన్నికల్లో బీఆర్ఎస్ పార్టీకి ఓటు వేసి ఎమ్మెల్యే రాజేందర్ రెడ్డిని అత్యధిక మెజార్టీతో గెలిపించాలని కోరారు. కార్యక్రమంలో



వృద్ధురాలిని ఓటు అడుగుతున్న స్వాతిరెడ్డి

మార్కెట్ కమిటీ చైర్మన్ జ్యోతి, బీఆర్ఎస్ పట్టణ ప్రధాన కార్యదర్శి చెన్నారెడ్డి, కౌన్సిలర్లు శిరీష, రాజేశ్వర్, మేఘ, మాజీ కౌన్సిలర్ విజయలక్ష్మి, మార్కెట్ కమిటీ మాజీ చైర్మన్ జగదీశ్, బీఆర్ఎస్ నాయకులు బుల్లెట్ రాజు తదితరులు పాల్గొన్నారు.

అభ్యర్థులకు అనుబంధంగా ఉండొద్దు

- కలెక్టర్ శ్రీహర్ష

నారాయణపేట టౌన్, అక్టోబర్ 20: ఎన్నికల విధులకు నియమించిన ఉద్యోగులు పార్టీల అభ్యర్థులకు అనుబంధంగా ఉండరాదని కలెక్టర్ శ్రీహర్ష అన్నారు. శుక్రవారం పట్టణంలోని స్కీల్ డెవలప్ మెంట్ సెంటర్ లో ప్రిసిడింగ్, అసిస్టెంట్ ప్రిసిడింగ్ అధికారులకు నిర్వహించిన శిక్షణా కార్యక్రమానికి ఆయన హాజరై మాట్లాడారు. పోలింగ్ సందర్భంగా చేపట్టే అన్ని అంశాలను ప్రిసిడింగ్, అసిస్టెంట్ ప్రిసిడింగ్ అధికారులు తూచా తప్పకుండా పాటించాలన్నారు. ఎన్నికల సంఘం జారీ చేసిన నూతన నిబంధనల

ప్రకారం ఎన్నికలు నిర్వహించాలని, నిర్లక్ష్యంగా వ్యవహరించరాదన్నారు. హైదరాబాద్ నుండి రాష్ట్ర ఎన్నికల అడిషనల్ సెక్రటరీ లోకేశ్ కుమార్ నిర్వహించిన వీసీలో కలెక్టర్ శ్రీహర్ష, అదనపు కలెక్టర్లు అశోక్ కుమార్, మయాంత్ మిట్టల్, ఆర్డీవో రాంఛందర్ తదితరులు పాల్గొన్నారు.

పోలింగ్ బూత్ల పరిశీలన

నారాయణపేట రూరల్, అక్టోబర్ 20: పేట మండలంలోని బైరంకొండ గ్రామంలోని పోలింగ్ బూత్లను శుక్రవారం కలెక్టర్ కోయ శ్రీహర్ష పరిశీలించారు. గ్రామంలో రెండు పోలింగ్ కేంద్రాలు ఉండగా అందులో 124



సమావేశంలో మాట్లాడుతున్న కలెక్టర్ శ్రీహర్ష

పోలింగ్ కేంద్రం పాత పాఠశాలలో ఉండటంతో వాటిని వెంటనే కూల్చివేసి ఆ స్థానంలో నూతన భవన నిర్మాణం త్వరిత గతిన పూర్తిచేయాలని లేకుంటే గ్రామ పంచాయతీ భవనంలోని అంగన్ వాడీ కేంద్రంలో పోలింగ్ కేంద్రానికి అవసరమైన ఏర్పాట్లు చేయాలని ఆదేశించారు.

దుర్గాదేవికి ఎమ్మెల్యే దంపతుల పూజలు

వారం సరస్వతీదేవిగా దర్శనమిచ్చారు. ఈ సందర్భంగా శ్రీవాణి విద్యా మందిర్ వద్ద చిన్నారలకు సామూహిక అక్షరాభ్యాసం చేయించారు. ఆర్మవైశ్య సంఘం ఆధ్వర్యంలో వాసవీ మాత ఆలయం దగ్గర ఆమ్మవారికి ప్రత్యేక పూజా కార్యక్రమాలను నిర్వహించారు. కార్యక్రమంలో విశ్వబ్రహ్మణ సంఘం మండల నాయకులు, ఆర్మవైశ్య సంఘం నాయకులు, తదితరులు పాల్గొన్నారు. ధన్వాడ మండల కేంద్రంలోని కోటపక్కపేటిలో గల గంగమ్మ మాత ఆలయంలో శుక్రవారం దుర్గాదేవి భక్తులకు లక్ష్మీదేవిగా దర్శనమిచ్చారు.

పేట మండలంలో..

నారాయణపేట రూరల్, అక్టోబర్ 20: పేట మండల పరిధిలోని సింగారం గ్రామం శ్రీగిరి పీఠంపై కొలువైన భవని మాత ఆలయంలో దేవీనవరాత్రి తృతీయాలు కొనసాగుతున్నాయి. శుక్రవారం ఆరవరోజు అమ్మవారు సరస్వతీదేవిగా దర్శనమిచ్చింది. కోటకొండలోని శ్రీవాసవి కన్యకా పరమేశ్వరి ఆలయంలో ఆర్మవైశ్య సంఘం ఆధ్వర్యంలో చేపడుతున్న అలంకరణలో అమ్మవారు ధనలక్ష్మీదేవిగా దర్శనమిచ్చారు. అలాగే జాజూపూర్ గ్రామంలోని బాలగిరి, అప్పనలిగిరిలోని గజలమ్మ గుడి వద్ద దుర్గామాత ఉత్సవ విగ్రహాలను ప్రత్యేక అలంకర



పూజలు చేస్తున్న ఎమ్మెల్యే ఎస్ఆర్ రెడ్డి

ణలు చేసి, పూజలు చేశారు.